



Soweto




Nangamso Khoza



iSoweto ilokishi lelikhulukati kuwendlula onkhe eNingizimu Afrika.

Itfolakala edolobheni laseJozi. Bantfu labangetulu kwetigidzi babita iSoweto ngelikhaya labo.





Kunetintfo letinyenti letenteka eSoweto.


Yindzawo lenemlandvo lomkhulu futsi
leyatiwako.

Bantfu baseSoweto basita kakhulu kulwela
inkhululeko.



ISoweto futsi likhaya laMongameli Nelson
Rolihlahla Mandela nankhosikati wakhe,
Winnie Nomzamo Mandela. Bantfwana babo
bakhule kulelikhaya.






Umndeni wakaMandela unikele ngalelikhaya kutsi libe inyuziyemu. Lendlu icuketse inkhumbulo yesikhashana bakaMandela bahleli bonkhe ndzawonye.



Lenyuziyemu idvume kakhulu etivakashini.

Itfolakala esitaladini lesidvumile saseSoweto, iVilakazi. Lesitaladi ngiso kuphela sitaladi emhlabeni lesinetindlu talabawine umklomelo we-Nobel Peace.





Umbhishobhi lomkhulu, Desmond Tutu,
umuntfu wesibili esitaladini iVilakazi lotfole
lomklomelo.



Bantfu labahlala eSoweto bavela eNingizimu
Afrika yonkhe futsi bakhulumu tilimi
letahlukahlukene.






Tigidzi tetivakashi kuwo wonkhe umhlaba
tivakasha eSoweto yonkhe iminyaka.
Batsatseka ngalomlandvo nebulle
balenzawo.

Bayakujabulela kuvakashela inyuziyemu
naletinye tindzawo temlandvo nemasiko.
Kukhona nemacembu lamanyenti laculako
nalagidzako lasungulelwe kujabulisa
tivakashi, kuso sonkhe sitaladi iVilakazi.



ISoweto likhaya lalamanye emacembu
lamakhulu ebhola eNingizimu Afrika.
IKaizer Chiefs ne-Orlando Pirates macembu
lanebalandzeli labanyenti. Lamacembu futsi
ayatiwa kuyo yonkhe i-Afrika ngokudlala
libhola leliphambili.





Kunemicimbi lemnyenti eSoweto lekhumbuta bantfu ngemlandvo weNingizimu Afrika. Kulabanyenti, iSoweto iniketa litsemba lelize leliphumelako ngobe bantfu balo basebenta bonkhe kute balakhe.